

എങ്ങനെ പഠിക്കണം?



പുതിയ അദ്ധ്യായന വർഷത്തിന്റെ വിശുദ്ധിയും സന്തോഷവുമായി സ്കൂളിലേക്ക് പോകുന്ന നിങ്ങളോടൊപ്പം വഴി വെബ്സൈറ്റും പങ്ക് ചേരണം. എല്ലാവർക്കും സൗഭാഗ്യവും വിജയവും നേരണം.

കഴിഞ്ഞ വർഷം ഇതേ സമയം നിങ്ങൾക്കു വേണ്ടി “സ്കൂളിലേക്ക് വീണ്ടും” എന്ന വിഷയം തയ്യാറാക്കിയത് നിങ്ങൾ വായിച്ചിരിക്കുമല്ലോ. സ്കൂൾ ജീവിതവുമായി ബന്ധപ്പെട്ട ഏതാനും കാര്യങ്ങളാണ് അതിൽ സൂചിപ്പിച്ചിരുന്നത്. ഈ ലേഖനത്തിൽ എങ്ങനെ പഠിക്കണമെന്ന വിഷയം കൂട്ടുകാരുടെ മുമ്പിൽ ലളിതമായി സമർപ്പിക്കാനാണ് ശ്രമിക്കുന്നത്.

പഠനത്തെ എങ്ങനെ സമീപിക്കണം?

പഠനം ഒരു വഴിയാണ്. നമ്മുടെ നല്ല ഭാവിയിലേക്കുള്ള വിശാലമായ വഴി. അവിടെ മനസ്സും ശരീരവും മസ്തിഷ്കവുമെല്ലാം ഒരുമിച്ചാണ് ജോലി ചെയ്യുന്നത്. ഏതെങ്കിലും ഒന്ന് ഇല്ലാതായാൽ പഠനം എന്ന പ്രവൃത്തി ഇല്ലാതെയാകും.

**പഠിക്കാൻ ദൈവമാണ് കൽപ്പിച്ചത്.
അതിനാൽ പഠനത്തിൽ അലസത പാടില്ല.**



പഠനം ഒരിക്കലും വിരസമായ ഏർപ്പാടല്ല. അത് രസകരമാണ്. ശാരീരികമായി തന്നെക്കാൾ ശക്തനായ തന്റെ പ്രതിയോഗിയെ വെല്ലുവിളിച്ചു കീഴടക്കാനുള്ള ബുദ്ധിയുടെ കളിയാണത്. അതിനാൽ പഠനത്തെ അൽപം ഗൗരവത്തോടെ സമീപിക്കുക. ഉഴന്നാൽ നമ്മുടെ ഭാവിയെ നശിപ്പിക്കുന്നതും താൽപര്യമെടുത്താൽ നമ്മുടെ ഭാവി നന്നാക്കിത്തരികയും ചെയ്യുന്നതാണ് പഠനം.

ലക്ഷ്യബോധം

പബ്ലിക് പരീക്ഷകളിൽ ഉയർന്ന മാർക്ക് വാങ്ങിയ കുട്ടികളോട് ചോദിക്കുന്ന ഒരു ചോദ്യമുണ്ട്: ഭാവിയിൽ എന്താകാനാണ് താൽപര്യം? ഈ ചോദ്യം നിങ്ങൾ സ്വയം ചോദിക്കുക. എനിക്ക് ആരാകണം? എന്റെ ഭാവി എങ്ങനെയാകണം? നിങ്ങൾ എടുക്കുന്ന തീരുമാനം നിങ്ങളുടെ ജീവിതലക്ഷ്യമായിരിക്കണം.

അതായത് നിങ്ങൾ ആരാണെന്ന് നിങ്ങൾ സ്വയം തിരിച്ചറിയുക. ഭാവി എന്താകണമെന്ന നിങ്ങളുടെ ലക്ഷ്യത്തിലേക്കെത്താനുള്ള വഴിയാകണം പഠനം. എല്ലാ പ്രയാസങ്ങളെയും അവഗണിച്ച്, എല്ലാ പ്രതിബന്ധങ്ങളെയും തരണം ചെയ്ത്, നല്ല മനസ്സോടെ പഠനം ഒരു പിടിവള്ളിയായി സ്വീകരിക്കുക. ബുദ്ധിയും ചുറുചുറുക്കും ആരോഗ്യവുമുള്ള ശരീരവുമായി പഠിക്കാൻ തുടങ്ങുക.

അന്വേഷണം

വിഷയത്തിലേക്ക് പ്രവേശിക്കുന്നതിനു മുമ്പ് ചില കാര്യങ്ങൾ ചോദിക്കട്ടെ. അവക്ക് നിങ്ങൾ സ്വയം ഉത്തരം കണ്ടെത്തുക.

- നിങ്ങൾക്ക് എത്രമാത്രം പഠിക്കാൻ കഴിയും? പാഠഭാഗം എത്രമാത്രം മനസ്സിലാക്കാൻ കഴിയുന്നുണ്ട്? എത്രമാത്രം ഓർമ്മയിൽ സൂക്ഷിച്ചുവെക്കാൻ കഴിയുന്നുണ്ട്? ക്ലാസ്സിൽ ഏത് സ്ഥാനം വരെ നിങ്ങൾക്ക് എത്താൻ പറ്റും? അക്കാര്യത്തിൽ നിങ്ങൾക്ക് എത്രമാത്രം സാമർഥ്യമുണ്ട്?
- പഠനരംഗത്ത് നിങ്ങളുടെ പ്രയാസങ്ങൾ എന്തൊക്കെയാണ്? ബലഹീനത എന്തൊക്കെയാണ്? മറവി? മനസ്സിലാക്കാനുള്ള കഴിവില്ലായ്മ? വിട്ടുമാറാത്ത മടി? പഠിച്ചിട്ടെന്ന് എന്നതോന്നൽ?
- കൂടുതൽ പഠിക്കുവാൻ നിങ്ങൾക്ക് എന്തെല്ലാം പോംവഴികളുണ്ട്. ട്യൂഷൻ? വീട്ടിൽ പറഞ്ഞു തരാൻ ആളുകൾ? ഗൈഡുകൾ? സ്പെഷ്യൽ ക്ലാസ്സുകൾ?
- പഠനവിഷയത്തിൽ നിങ്ങൾക്ക് എന്തെല്ലാം പ്രതിബന്ധങ്ങളുണ്ട്? പഠനസാമഗ്രികൾ ഇല്ലായ്മ? സമയമില്ലായ്മ? വീട്ടുജോലികൾ? മറ്റു കാരണങ്ങൾ? ഇവ ഓരോന്നും നിങ്ങൾ സ്വയം വിചാരിക്കണമെന്നും സ്വയം തിരുത്താനാകുന്നതിന് ശ്രമിക്കുകയും ചെയ്യുക. രക്ഷിതാക്കളെ അറിയിക്കേണ്ടവ അവരെയും അധ്യാപകരെ

അവരെയും അറിയിച്ചു ആവശ്യമായ പരിഹാരമാർഗ്ഗം കണ്ടെത്തുക. ഇല്ലകിൽ കൂടുതൽ ഉയർന്ന ഗ്രേഡ് വാങ്ങാനുള്ള നിങ്ങളുടെ സമയമാണ് നഷ്ടപ്പെടുക.

ചില രീതികൾ

ക്ലാസ്സിലും വീട്ടിലും പാലിക്കേണ്ട ചില പഠനചിട്ടകളുണ്ട്. അത് നിങ്ങളുടെ പഠനത്തെ എളുപ്പമാക്കും. ക്ലാസിൽ പാലിക്കേണ്ട കാര്യങ്ങൾ താഴെ സൂചിപ്പിക്കുന്നു:

- ★ ക്ലാസിൽ എല്ലാ ദിവസവും ഹാജറാകുക.
- ★ അദ്ധ്യാപകനെ ശരിക്ക് ശ്രദ്ധിക്കാനും അദ്ദേഹം എഴുതുന്നത് നന്നായി കാണാനും കഴിയുന്ന വിധം ശരിയായ സ്ഥലത്ത് ഇരിപ്പിടം കണ്ടെത്തുക. അദ്ധ്യാപകന്റെ വാക്കുകൾ മാത്രമല്ല, ആംഗ്യവും ഒരു ഭാഷയാണ്. അതും ശ്രദ്ധിക്കുക.
- ★ അലസരും വികൃതികളുമായ കുട്ടികളുടെ അടുത്തുള്ള ഇരുത്തം വെടിയുക. പാഠമല്ലാതെ മറ്റൊന്നും മനസ്സിൽ സൂക്ഷിക്കാതിരിക്കുകയോ ചിന്തിക്കാതിരിക്കുകയോ ചെയ്യുക.
- ★ സംശയങ്ങൾ നോട്ട് ചെയ്യുക. പാഠം കഴിഞ്ഞാൽ ചോദിച്ചു മനസ്സിലാക്കുക.
- ★ പ്രധാനമെന്നു തോന്നിയ വിശദീകരണം ഒരു ബുക്കിൽ നോട്ട് ചെയ്യുക.
- ★ ഹോംവർക്കുകൾ തെറ്റിയാലും ശരി കൃത്യമായി ചെയ്തുകാണിക്കുക.
- ★ മറ്റൊരാളെക്കാളും ഉയർന്ന മാർക്ക് വാങ്ങണമെന്ന ആഗ്രഹം മനസ്സിൽ സൂക്ഷിക്കുക. അതിനനുസരിച്ച് അദ്ധ്യാനിക്കുക.
- ★ വൃത്തിയും കൃത്യനിഷ്ഠയും ഉണ്ടായിരിക്കുക.
- ★ അദ്ധ്യാപകരോട് നല്ല സ്വഭാവത്തിലും സമീപനത്തിലും കഴിയുക.



വീട്ടിൽ പാലിക്കേണ്ട കാര്യങ്ങൾ:

- ★ വൈകുന്നേരത്തെ കളി കഴിഞ്ഞ് കുളിച്ച് വൃത്തിയുള്ള വസ്ത്രം ധരിച്ചു വേണം പഠിക്കാനിരിക്കാൻ.
- ★ ഈശ്വരധ്യാനത്തോടു കൂടി വേണം പഠനം തുടങ്ങാൻ. കാരണം, ദൈവത്തിങ്കൽ പുണ്യമുള്ള ഒരു കൃത്യമാണ് നിങ്ങൾ ആരംഭിക്കാൻ പോകുന്നത്.
- ★ വായിക്കാനിരിക്കുന്ന റൂം ഒരിക്കലും അടച്ചുപൂട്ടരുത്. എന്നാൽ എല്ലാവരും കൂട്ടം കൂടിയിരുന്ന് സംസാരിക്കുന്ന സ്ഥലത്തും പഠിക്കാനിരിക്കരുത്. അത് വൃത്തിയുള്ളതും വെളിച്ചവും വായുസഞ്ചാരവുമുള്ളതുമായിരിക്കണം. മങ്ങിയ വെളിച്ചത്തിലുള്ള വായന പിന്നീട് നിങ്ങളുടെ കാഴ്ചക്ക് പ്രയാസങ്ങളുണ്ടാക്കും.
- ★ ടി.വി പോലെ ശ്രദ്ധ തെറ്റിക്കുന്ന സംഗതികൾ വായിക്കാനിരിക്കുന്ന സ്ഥലത്ത് ഉണ്ടാകരുത്. അത് നിങ്ങളുടെ ശ്രദ്ധയെ മാറ്റിക്കളയും. വീട്ടിലെ അനിവാര്യമല്ലാതെ മറ്റു വിഷയങ്ങളിലും ഇടപെടരുത്.
- ★ അലസമായിരുന്നും മറ്റേതെങ്കിലും വിഷയത്തിൽ ചിന്തിച്ചും വായിക്കരുത്. പൂർണ്ണ മനസ്സോടെ ഉന്മേഷത്തോടെ വായിക്കാനിരിക്കുക.
- ★ സംശയങ്ങളുണ്ടെങ്കിൽ എഴുതിവെക്കുക. അടുത്ത ദിവസം അതത് അദ്ധ്യാപകരോട് ആ സംശയം ചോദിച്ചു മനസ്സിലാക്കാവുന്നതാണ്.
- ★ ഒരേ ഇരുപ്പിൽ തന്നെ എല്ലാ വിഷയങ്ങളും പഠിച്ചുകഴയാമെന്ന രീതി ഒഴിവാക്കുക. കുറേ നേരം വായിച്ചാൽ കണ്ണിനും മനസ്സിനും അൽപം വിശ്രമം നൽകുക.
- ★ സ്വന്തമായി ഒരു ടൈംടേബിൾ ഉണ്ടാക്കുക. അതനുസരിച്ചു വേണം പഠിക്കുവാൻ. അന്നത്തെ പഠനവിഷയങ്ങൾക്കുപുറമെ പ്രധാനപ്പെട്ട വിഷയങ്ങളും പഠിക്കാൻ ശ്രമിക്കുക.
- ★ തന്റെ ക്ലാസ്സുകാരായ കുട്ടികൾ തൊട്ട് അയൽപക്കത്തുണ്ടെങ്കിൽ അവരുമായി സംശയങ്ങൾ ദുരീകരിക്കുവാൻ ശ്രമിക്കുക. എന്നാൽ അത് സമയം കളയുന്ന വിനോദമായി മാറരുത്.



ആത്മവിശ്വാസം നേടുക

ഏത് സംഗതിയെ നേരിട്ട് കീഴ്പ്പെടുത്താനാകുന്നതും വിജയത്തിലേക്ക് നയിക്കുന്നതും ആത്മവിശ്വാസവും ധൈര്യവുമാണ്. ഏത് സംഗതിയും നമുക്ക് എളുപ്പമാക്കിത്തരുന്നത് ആത്മവിശ്വാസമാകുന്നു. മനസ്സിന്റെ ഇച്ഛാശക്തിയോളം വലിയ ശക്തിയും ആയുധവും മറ്റൊന്നുമില്ല. അതിനാൽ നിങ്ങളുടെ ബുദ്ധിയും ആത്മവിശ്വാസവും സംയോജിപ്പിച്ചു വേണം പഠനത്തെ അഭിമുഖീകരിക്കാൻ. ഒരിക്കലും ഭീരുവാകരുത്. ഞാൻ എല്ലാം നേടുമെന്ന വിശ്വാസമാണ് നിങ്ങളെ നയിക്കേണ്ടത്. നിങ്ങളുടെ ആത്മവിശ്വാസത്തിലും പരിശ്രമത്തിലുമാണ് വിജയം.

നിങ്ങളുടെ വിജയത്തിൽ അഭിമാനിക്കാൻ നിങ്ങൾ മാത്രമല്ല, അനേകം പേർ നിങ്ങൾക്ക് ചുറ്റുമുണ്ട്. അവരുടെയൊക്കെ പ്രാർഥന നിങ്ങൾക്കുണ്ടായിരിക്കും. പക്ഷേ, നിങ്ങളുടെ ശ്രമമാണ് വലുത്.

ടോട്ടൽ ബെസർവേഷൻ




അലസമായും നിരുന്മേഷവാനായും കാൽപാദങ്ങളിലേക്കുനോക്കി കയറ്റം കയറാൻ മുതിരുന്നവനെപ്പോലെയാകരുത് ഒരു വിഷയത്തെ സമീപിക്കുന്നത്. മുമ്പിലുള്ള വഴിയെ പറ്റി നല്ല ബോധം വേണം. എന്നതുപോലെ വായിക്കുന്ന വിഷയത്തെ പറ്റി മൊത്തത്തിൽ നിങ്ങൾക്ക് ഒരു ധാരണ വേണം. ധാരണയില്ലാതെ വായിക്കാനാരംഭിച്ചാൽ മുകളിൽ പറഞ്ഞ ഉദാഹരണത്തിലെ അലസനെപ്പോലെയിരിക്കും.

പാഠം വായിക്കുമ്പോൾ അതിലെ പ്രധാന വിഷയങ്ങൾ, പോയിന്റുകൾ, ചോദ്യങ്ങൾ എന്നിവ പ്രത്യേകം മാർക്ക് ചെയ്യണം. അവ പെട്ടെന്ന് കാണുന്നതിനു വേണ്ടി പേനകൊണ്ട് പുസ്തകത്തിൽ അടയാളപ്പെടുത്തുകയോ നോട്ട്ബുക്കിൽ എഴുതുകയോ ചെയ്യുക. പാഠഭാഗങ്ങളിൽ വരുന്ന ചോദ്യങ്ങൾക്ക് വിഷയത്തിനനുസരിച്ച് നമ്മുടെ അനുഭവങ്ങളിൽ നിന്നോ ഓർമ്മയിൽനിന്നോ ഉത്തരം കണ്ടെത്താൻ ശ്രമിക്കുക. പ്രസ്തുത ചോദ്യവുമായി കുറച്ചുനേരം സംവദിക്കുക. അത് ബുദ്ധിവികാസത്തിന് നല്ലതാകുന്നു. വായിക്കുന്ന സംഗതി എന്തായാലും ശരി അതെപറ്റി ഏകദേശ ധാരണ മൊത്തത്തിൽ നമുക്കുണ്ടാകണം. എങ്കിൽ മാത്രമേ അതിലെ പോയിന്റുകൾ നമ്മുടെ മനസ്സിൽ നിൽക്കുകയുള്ളൂ.

വായിക്കേണ്ട രീതി

നമുക്ക് ഇഷ്ടപ്പെട്ട സംഗതി നാം പല വട്ടം വായിക്കും. അത് നമ്മുടെ മനസ്സിന്റെ അഭിലാഷപൂർത്തീകരണവുമായി ബന്ധപ്പെട്ട വിഷയമാകുന്നു.

നമ്മുടെ ഓർമ്മശക്തിയുമായി ബന്ധപ്പെട്ട ഗ്രാഫ് ശ്രദ്ധിക്കുക.



അതായത് കേവലം വായനകൊണ്ട് നമ്മുടെ ഓർമ്മയിൽ ഒന്നും നിലനിൽക്കുകയില്ല. ഒരു സംഗതി കേൾക്കുന്നില്ലാത്ത അതിന്റെ 20 ശതമാനവും കാണുന്നതിലൂടെ 30 ശതമാനവുമാണ് നമ്മുടെ ഓർമ്മയിൽ തങ്ങിനിൽക്കുക. കേൾവിയും കാഴ്ചയും പറയലും ചെയ്യലുമെല്ലാം മേളിക്കുമ്പോഴാണ് നാം ഉദ്ദേശിക്കുന്ന അർത്ഥത്തിൽ ഓർമ്മയിൽ വലുതും തങ്ങിനിൽക്കുകയുള്ളൂ.

ഒരു സംഗതിയും ഒരു വട്ടം വായിച്ചാൽ നമ്മുടെ മനസ്സിൽ നിൽക്കില്ല. ആവർത്തിച്ചു വായിച്ചാൽ മാത്രമേ അതിൽ അൽപം ഓർമ്മയിൽ തങ്ങിനിൽക്കുകയുള്ളൂ. പാഠവും അങ്ങനെ തന്നെയാണ്. അത് ആവർത്തിച്ചു വായിക്കണം. എങ്കിൽ മാത്രമേ ഏത് ചോദ്യത്തിനും മുമ്പിൽ പതറാതെ ഉത്തരം പറയാൻ സാധിക്കുകയുള്ളൂ. ചൊല്ലി പഠിക്കുകയെന്ന രീതിയായിരുന്നു പഴയ കാലക്കാർ സ്വീകരിച്ചിരുന്നത്. ആവർത്തിച്ചുള്ള ഉരുവിലായിരുന്നു അത്. പ്രായമായ ആളുകൾ ചെറുപ്പത്തിൽ പഠിച്ചിരുന്ന പല കാര്യവും ഇപ്പോഴും തെറ്റാതെ പറയുന്നത് കേൾക്കാം. അവർക്ക് ബുദ്ധിശക്തിയും ഓർമ്മശക്തിയും കൂടുതലായതിനാലല്ല അത്. അന്നത്തെ പഠനരീതി അങ്ങനെയായിരുന്നു. അതിനാൽ മറ്റെന്ത് ധീര്യമുണ്ടായാലും പാഠഭാഗം ആവർത്തിച്ചു ചെയ്യേണ്ട കൃത്യമായി തന്നെ കാണണം. ഓരോ പാഠഗ്രാഹവും വിശദമായി തന്നെ വിശകലനം ചെയ്ത് വായിച്ചു മുന്നോട്ടു പോകാൻ.

പഠനശ്രമത്തെ ഒരു ഗോവണി കയറുന്നതിനോട് ഉപമിക്കാം. ഗോവണിയിൽ പോസ്റ്റിലോ ആദ്യം കയറുമ്പോൾ അൽപം പേടി തോന്നും. പെട്ടെന്ന് കയറാൻ സാധിക്കുകയില്ല. കൂടുതൽ തവണ കയറുമ്പോൾ പേടി മാറുകയും കയറ്റത്തിന് വേഗത കൂടുകയും ചെയ്യും.



ഗോവണിയുമായി പരിചയിക്കും തോറും അതിലെ ഓരോ പടിയും നമുക്ക് സുപരിചിതമായി മാറും എന്നതാണ് അതിന് കാരണം. അതുതന്നെയാണ് പഠനത്തിന്റെയും സ്ഥിതി. കൂടുതൽ തവണ വായിക്കും തോറും പാഠം മനസ്സിൽ ഉറച്ചുനിൽക്കും.

അതോടൊപ്പംചെറിയ കളി കൂടി ഇവിടെ ആകാം. ഒരു പാഠഭാഗം വായിച്ചാൽ പുസ്തകം അടച്ചു വെച്ച് നിങ്ങൾ അദ്ധ്യാപകനായി അഭിനയിക്കുക. എന്നിട്ട് വിദ്യാർത്ഥികളോടൊന്നു പോലെ ചോദ്യങ്ങൾ ഉറക്കെ ചോദിക്കുക. വിദ്യാർത്ഥി ഉത്തരം പറയുന്നതുപോലെ നിങ്ങൾ തന്നെ സ്വയം ഉത്തരവും പറയുക. അവിടെ ആവശ്യം

മായ വിശദീകരണം നൽകാം. ആവശ്യമെങ്കിൽ ഗുണദോഷങ്ങളും കുറ്റപ്പെടുത്തലും ആകാ
വുന്നതാണ്. ഇത് വായിച്ച ഭാഗം മനസ്സിൽ നിൽക്കാനുള്ള വഴിയാണെന്ന് പ്രത്യേകം പറയേ
ണ്ടതില്ല.

മുഷിപ്പ് ഒഴിവാക്കുക

പലപ്പോഴും തുടർച്ചയായ വായന മുഷിപ്പുണ്ടാക്കിയെന്നുവരാം. ഇത് അലസതയുടെയും
താൽപര്യമില്ലായ്മയുടെയും ഭാഗമാകുന്നു. അതിനാൽ ഏത് രീതിയിലാണോ വായിച്ചാൽ
കൂടുതൽ മനസ്സിൽ തങ്ങിനിൽക്കുക ആ രീതി കൈക്കൊള്ളുക. ഉറക്കെ വേണമെങ്കിൽ അ
ങ്ങനെ. മൗനമായിട്ടാണെങ്കിൽ അങ്ങനെയും ആകാം. നേരത്തെ പറഞ്ഞതു പോലെ അൽ
പം ശബ്ദത്തിൽ ചോദിച്ചും പറഞ്ഞും പാഠം ഹൃദിസ്തമാക്കുന്ന രീതി നല്ലതാണ്. കൂട്ടുകാർ
അടുത്തുണ്ടെങ്കിൽ ചർച്ച ചെയ്ത് പഠിക്കാനും കൂടുതൽ സംശയങ്ങൾ ദൂരീകരിക്കാനും സാധി
ക്കും. തനിച്ച് പഠിക്കുവാൻ പ്രയാസമുള്ളവർ ഈ രീതി അവലംബിക്കുന്നത് കൂടുതൽ ഉപ
കാരപ്പെടും. പക്ഷേ, അത് സംസാരിച്ച് സമയം കളയുന്നതിനുള്ള ഏർപ്പാടാകരുത്.

വൃത്തിയും ആരോഗ്യവും

പഠിക്കുന്നതിന് ചില നിബന്ധനകളുണ്ട്. അതിൽ പെട്ടതാണ് വൃത്തിയുള്ള ശരീരവും വസ്ത്ര
വും ഉണ്ടാകുകയെന്നത്. അതോടൊപ്പം ആരോഗ്യവും ഉണ്ടാകണം. അനാരോഗ്യകരമായ
സാഹചര്യത്തിൽ പഠിക്കാൻ സാധിക്കുകയില്ല. വിയർപ്പും ചേറും നിറഞ്ഞ ശരീരവും വസ്ത്ര
വും ധരിച്ച് ക്ലാസ്സിൽ പോകുന്നതും വായിക്കാൻ ഇരിക്കുന്നതും സ്വന്തത്തിനും മറ്റുള്ളവർക്കും
അസ്വസ്ഥതയുണ്ടാക്കും. കൃത്യനിഷ്ഠ അത്യാവശ്യമുള്ള കാര്യമാകുന്നു. തോന്നിയതുപോ
ലെയല്ല, കണിശതയാണ് പഠനത്തിനാവശ്യം. സ്വാതന്ത്ര്യത്തിന് അൽപം നിയന്ത്രണം ഉണ്ടാ
ക്കുന്ന മേഖലയാണ് പഠനം. അതിന് പ്രായവ്യത്യാസമൊന്നുമില്ല. വൃത്തി, ആരോഗ്യം, കൃത്യ
നിഷ്ഠ എന്നിവയുടെ അഭാവത്തിൽ അലസതയും മടിയും താനേ പിടികൂടും. അത് പരാജയ
ത്തിലേക്കാണ് നമ്മെ നയിക്കുകയെന്ന് പറയേണ്ടതില്ലല്ലോ.

സഹകരണവും സ്നേഹവും

നിങ്ങൾ തനിച്ചല്ല ക്ലാസിൽ ഉണ്ടാകുക. നിങ്ങളെപ്പോലെ മറ്റു പലരും അവിടെയുണ്ട്. പഠന
ത്തിന്റെ ഒരു കാര്യവും തനിച്ചു കൊണ്ടുപോകാൻ സാധിക്കുകയില്ല. അങ്ങനെ കരുതുന്നത്
മൗഢ്യമാണ്. ഏതെങ്കിലും കാര്യത്തിൽ വല്ലപ്പോഴും നമുക്ക് കൂട്ടുകാരുടെ സഹായസഹക
രണം തേടേണ്ട സന്ദർഭം ഉണ്ടാകും. സഹായം ചോദിക്കാതിരിക്കുന്നതു പോകട്ടെ സഹായി
ക്കാതിരിക്കുന്നത് നല്ലതല്ല. അതിനാൽ, ക്ലാസിലെ കുട്ടികളുമായി നല്ല ബന്ധത്തിൽ കഴിഞ്ഞു
കൂടൽ അത്യാവശ്യമാണ്. മനസ്സ് തുറന്ന പഠനത്തിന് നല്ല സാഹചര്യമാണാവശ്യം. മറ്റുള്ള
വരെക്കാൾ വലിയവനാണ്, കൂടുതൽ പഠിക്കുന്നവനാണ്, സൗകര്യമുള്ളവനാണ് എന്നീ
ചിന്തകളൊന്നും കൂട്ടുകാരുമായുള്ള ബന്ധത്തിൽ നല്ലതല്ല. അത് ക്ലാസിൽ ഒറ്റപ്പെടുവാനും
പഠനത്തിൽ മോശമാകുവാനും ഇടയാക്കും.

ഭക്തിയും ആദരവും

ഇത് കുട്ടികളെ സംബന്ധിച്ചിടത്തോളം വലിയ വിഷയമാണ്. വിദ്യ ദൈവികമാണ്. നമ്മുടെ
നന്മക്കായാണ് ദൈവം നമുക്ക് വെളിപ്പെടുത്തിത്തന്നത്. വിദ്യ ആർജ്ജിക്കുമ്പോൾ ഈ ബോ
ധം നിങ്ങൾക്കുണ്ടാകണം. എങ്കിൽ മാത്രമേ പഠനത്തോട് താൽപര്യവും ഭക്തിയും മനസ്സിൽ
ഉണ്ടാവുകയുള്ളൂ എന്ന് മാത്രമല്ല, പഠനവിഷയത്തിൽ ദൈവം സഹായിക്കുകയുള്ളൂ.
വിദ്യ കരസ്ഥമാക്കുന്നതിൽ നിങ്ങളെ സഹായിക്കുന്ന ഗുരുനാഥന്മാരും നിങ്ങളുടെ ബഹു
മാനം അർഹിക്കുന്നവരാകുന്നു. അവരെ വെറുപ്പിച്ചുകൊണ്ടുള്ള വിദ്യ ജീവിതത്തിൽ പ്രയോ
ജനപ്പെടുകയില്ല.